

हाथ ठेला मुक्त होगा कटरा बाजार

ढाई दशक में अनेकों बार बेतरतीब यातायात को सुगम बनाने के लिए अनेकों बार हुए प्रयास, सफलता नहीं मिली

नवभारत न्यूज
सागर 17 जुलाई. बुंदेलखंड के संभागीय मुख्यालय सागर स्मार्ट सिटी की बेतरतीब यातायात व्यवस्था को पटरी पर लाने की कवायद एक बार फिर शुरू होने जा रही है. तमाम प्रयासो के बावजूद शहर के हृदय स्थल कटरा बाजार में फुटपाथ और हाथ ठेला पर संचालित दुकानो से पैदल चलना मुश्किल हो गया है.

“ बैटक में कटरा बाजार की यातायात व्यवस्था का मुद्दा भी उठाया गया. कलेक्टर श्रीमती प्रतिभा पाल ने यातायात व्यवस्था को सुव्यवस्थित करने के लिए



हाथ-ठेला व्यवसायियों को तय हॉकर्स जेन में शिफ्ट करने हेतु 21 जुलाई की अंतिम समय-सीमा निर्धारित कर नगर निगम के अमले को कार्य करने के निर्देश दिए हैं. उन्होंने नगर निगम के अधिकारियों को निर्देशित किया है कि वे सभी वाडों में भी हॉकर्स

जेन विकसित कर, क्रियाशील करें ताकि हाथ-ठेला व्यवसायियों का सुचारु पुनर्वास हो सके. निर्धारित समयवधि के पश्चात मुख्य मार्गों और कटरा बाजार क्षेत्र में अतिक्रमण या यातायात बाधित करने वालों के विरुद्ध जल्दी की कार्रवाई की जाएगी.

आदतन बदमाश जिला बदर

नवभारत न्यूज
सागर 17 जुलाई. पुलिस एवं जिला प्रशासन ने छह शातिर एवं आदतन अपराधियों को जिला बदर कर दिया है. सभी आरोपियों को जिले की राजस्व सीमा से बाहर निष्कासित कर संबंधित जिलों के थानों में सुपुर्द किया गया. सभी आरोपियों को एक वर्ष तक जिले की सीमा में प्रवेश करने पर प्रतिबंध लगाया गया है. पुलिस के अनुसार गोलाकुंडा निवासी गौरव कोरी को एक वर्ष के लिए जिला बदर किया है, उसे उग्र के ललितपुर जिले के नाराहट थाना क्षेत्र में छोड़ा गया. सोमनाथपुरम, बाधराज वाई निवासी धीरज कोरी को एक

वर्ष के लिए जिला बदर किया गया. उसे भी थाना नाराहट, उग्र में सुपुर्द किया गया. पंतनगर वाई निवासी चंदन आठ्ठा को एक वर्ष का जिला बदर आदेश जारी हुआ, उसे भी उग्र छोड़ा गया. बोड़ी कॉलोनी, बाधराज वाई निवासी रियाज उर्फ तनवीर खान को एक वर्ष के लिए जिला बदर किया गया. उसे भोपाल जिले के सूखी सेवनिया थाना क्षेत्र में छोड़ा. गढ़ाकोटा मझगुवा निवासी राजा यादव को एक वर्ष के लिए जिला बदर किया गया. इसी गांव के भिम्मू उर्फ खेमचंद यादव को एक वर्ष के लिए जिला बदर किया गया. दोनों को जबलपुर के पाटन थाना क्षेत्र में सुपुर्द किया गया.

पुल निर्माणों की स्वीकृति

सागर. पूर्व गृहमंत्री, खुरई विधायक भूपेन्द्र सिंह के प्रस्ताव पर ग्रामीण सड़क विकास प्राधिकरण ने खुरई विधानसभा क्षेत्र में 849.84 लाख की लागत से तीन क्षतिग्रस्त पुलों के पुनर्निर्माण की प्रशासकीय स्वीकृति जारी की है. खुरई क्षेत्र के बेसरा तिगड़ा से दुर्गाहाकलां के मध्य क्षतिग्रस्त पुल का 134.94 लाख की लागत से निर्माण होगा. इसी प्रकार तोड़काछी से बरोदिया नौशाद के मध्य स्थित पुल का 237.07 लाख की लागत से तथा बिसराहा से रतनपुर के मध्य 477.82 लाख की लागत से पुल का निर्माण किया जाएगा. इन तीनों पुलों की निविदा प्रक्रिया पूर्ण कर शीघ्र ही निर्माण कार्य आरंभ किया जाएगा.

बिजली चोरी पकड़ने चेकिंग अभियान जारी

नवभारत न्यूज
सागर 17 जुलाई. मध्यप्रदेश पूर्व क्षेत्र विद्युत वितरण कंपनी सागर द्वारा राजस्व वसूली हेतु एवं बिजली चोरी पकड़ने के लिए सघन चेकिंग अभियान चलाया जा रहा है, विशेष दल बनाकर अलग-अलग क्षेत्रो के लिए विशेष चेकिंग दस्ता गठित किए गए हैं.

कार्यपालन अभियंता प्रदीप कुमार साहू ने बताया कि 100 बकाया सूची पर कड़ी कार्यवाही करते हुए वृहद स्तर पर डिस्कनेक्शन एवं वसूली, विजिलेंस की पेंडिंग वसूली,



डी.आर.ए. के तहत कुर्कौ की कार्यवाही के अलावा विशेष चेकिंग अभियान चलाकर विद्युत चोरी करने वालों के खिलाफ पंचनामा बनाकर मौके पर ही विद्युत अधिनियम की धारा 135, 126 एवं 138 के अंतर्गत कार्यवाही करने हेतु निर्देशित किया गया है. कार्यपालन

अभियंता श्री साहू ने बताया कि बम्होरी रंगुवा, बरारू, बहेरिया, सागर ग्रामीण, नरवावली, सुरखी, ढाना, भापेल, सीहोरा, जैसीनगर, राहतगाढ शहर एवं राहतगाढ ग्रामीण क्षेत्र में विशेष टीमों का गठन कर बकाया राशि की वसूली हेतु प्रभावी स्तर पर डिस्कनेक्शन की कार्यवाही की जा रही है साथ ही विद्युत चोरी रोकने के लिए विभाग द्वारा नोकरी कसी जा रही है. गठित टीमों का संयुक्त रूप से सघन चेकिंग अभियान चल रहा है और बिजली चोरो के विरुद्ध पंचनामा बनाकर प्रकरण दर्ज किए जा रहे हैं.

संसार के कामों से विराम लेने पर ही संभव मोक्ष मार्ग की यात्रा

नवभारत न्यूज
सागर 17 जुलाई. वर्षायोग चातुर्मास के लिए सागर की ओर विहार कर रहे निर्यापक मुनिश्री अभय सागर महाराज ने बीना की बड़ी बजरिया स्थित जैन मंदिर में धर्मसभा में कहा कि मनुष्य चारों गतियों की यात्रा तो करता ही है, लेकिन यदि प्रयास करे तो मोक्ष की यात्रा भी संभव है.

उन्होंने कहा कि संसार में अधिकांश लोग केवल हिसाब-किताब में लगे रहते हैं. किससे

लेना है, किसे देना है और आगे क्या प्राप्त करना है, इसके साथ यह भी विचार करना आवश्यक है कि आत्मा की मुक्ति कैसे होगी. मुनिश्री ने कहा कि मेमू, पैसंजर, एक्सप्रेस, शताब्दी या बुलेट ट्रेन से केवल भौतिक दूरी तय की जा सकती है, लेकिन आत्मा अपनी यात्रा एक ही बार में पूर्ण कर सकती है. मुनिश्री प्रभात सागर महाराज ने कहा कि सुख सभी चाहते हैं, दुख कोई नहीं चाहता जीवन में परिस्थितियां प्रतिकूल हों तो चिंता नहीं करनी चाहिए.

एक नजर में

नशे से दूरी है जरूरी : थाना प्रभारी श्री विश्वकर्मा बंडा
. शाकदीय हायर सेकेंडरी स्कूल बिनेका में नशा मुक्ति जन जागृति अभियान के तहत नशे से दूरी है जरूरी के अंतर्गत स्कूली बच्चों को नशे से दूर करने हेतु, खेलकूद एवं रचनात्मक गतिविधियों का आयोजन हुआ. संभागीय खेल एवं युवक कल्याण विभाग से ब्लॉक समन्वयक अधिकारी कमला गौतम के निदेशन में खेलो का आयोजन हुआ. थाना प्रभारी भूपेंद्र विश्वकर्मा ने कहा कि नशे से दूरी है जरूरी. इस दौरान विद्यार्थियों को नशा मुक्ति की शपथ दिलाई गई. संचालन दीपक दुबे ने किया एवं आभार राजेंद्र राजपूत ने माना. कार्यक्रम में आरके रोहित, राजेंद्र राजपूत, निलय जैन, मोहित साहू, हेमंत अहिरवार, रूपेश व्यास, अरविंद दुबे, आदीश जैन, दीपक दुबे, राजेश लोधी, यागवेंद्र लोधी, सौरभ लोधी, गौरव रंकेवार उपस्थित रहे.

रक्तदान एवं भगवान महावीर की चित्र प्रतिमा भेंट

सागर. विधायक शैलेंद्र जैन के जन्मदिवस पर लाजपतपुरा वाई निवासी समाजसेवी शुषम हुसैन ने रक्तदान किया. रक्तदान के उपरांत शुषम हुसैन ने विधायक श्री जैन से उनके निवास पर भेंट कर उन्हें शुभकामनाएं प्रेषित कीं. इस दौरान उन्होंने भगवान महावीर स्वामी की चित्र प्रतिमा भेंट की. श्री हुसैन ने कहा कि जन्मदिन, वर्षगांठ एवं अन्य अवसरों को समाजसेवा से जोड़ते हुए रक्तदान, पर्यावरण संरक्षण एवं जनहित के कार्यों में भाग लेना चाहिए, जिससे समाज में सेवा, सद्भाव और मानवता का संदेश मजबूत हो.

महिलाओं ने दयोदय गौशाला जाकर गौसेवा की

सागर. अखिल भारतवर्षीय दिगंबर जैन महिला परिषद की चंद्रप्रभु शाखा द्वारा रत्तीना स्थित दयोदय गौशाला पहुंच कर गौसेवा की. सभी ने गौशाला में निवासरत गायों को गुड़ रोटी खिलाई, पशु आहार हेतु यथाशक्ति दान दिया. कोषाध्यक्ष नीतू जैन के परिवार ने माता जी की पुण्य स्मृति में पशु औषधि हेतु 11000 की राशि का चेक गौशाला प्रबंधन को प्रदान किया. सभी ने बीमार गायों को एमोकार मंत्र सुनाया. परिषद की सदस्यों ने गौशाला के कर्मचारियों को वस्त्र भी वितरित किए गए. शाखा अध्यक्ष रूचा शाह ने बताया गौशाला में 10 वर्षों से अपनी सेवाएं दे रहे डॉक्टर अरविंद खरे का सम्मान किया गया. इस अवसर पर संध्या रांधेलिया, मंजरी जैन, नीना शाह, नीतू रजनीश जैन, मंजू शरद, सरोज, आरती उपस्थिति रही. प्रांतीय उपाध्यक्ष मंजू जैन एवं संभाग अध्यक्ष शिवानी सिंघई ने प्रशंसा की.

मकरोनिया से चोरी ट्रैक्टर बरामद

नवभारत न्यूज
सागर 17 जुलाई. मकरोनिया थाना पुलिस ने ट्रैक्टर-ट्रॉली चोरी के मामले का चोरी गया वाहन बरामद कर लिया है. पुलिस ने आरोपी ने अपने दो अन्य साथियों के साथ मिलकर चोरी की वारदात को अंजाम देना स्वीकार किया. मुख्य आरोपी को न्यायालय में पेश किया गया, जहां से उसे न्यायिक अभिरक्षा में जेल भेज दिया गया.

पुलिस से मिली जानकारी के अनुसार प्रभाकर नगर, मकरोनिया निवासी संजय गिरी गोस्वामी ने रिपोर्ट दर्ज कराई थी कि उनका ट्रैक्टर-ट्रॉली ब्रिज के नीचे राम मंदिर के पास खड़ा था. अज्ञात बदमाश वाहन चोरी कर ले गए.

पुलिस ने चोरी गया ट्रैक्टर-ट्रॉली बरामद कर लिया. साथ ही मामले के मुख्य आरोपी पुष्पेन्द्र राजपूत निवासी पुरानी बाजार, मालथौन को गिरफ्तार कर लिया. पृष्ठताछ में आरोपी ने अपने दो अन्य साथियों के साथ मिलकर चोरी की वारदात को अंजाम देना स्वीकार किया. मुख्य आरोपी को न्यायालय में पेश किया गया, जहां से उसे न्यायिक अभिरक्षा में जेल भेज दिया गया. पुलिस अब फरार दोनों आरोपियों की तलाश में संभावित ठिकानों पर लगातार दक्षिण दे रही है. अधिकारियों का कहना है कि शेष आरोपियों को भी गिरफ्तार कर लिया जाएगा.

आवासीय विद्यालय की छात्राएं हुई बीमार

नवभारत न्यूज
ललितपुर 17 जुलाई. ग्राम धौरा स्थित अटल आवासीय विद्यालय में परोसे गए भोजन के बाद बड़ी संख्या में छात्र-छात्राओं की तबीयत बिगड़ने से हड़कंप मच गया. विद्यालय में कढ़ी-चावल खाने के बाद 49 छात्र-छात्राएं बीमार हो गए. सभी को उपचार के लिए राजकीय मेडिकल कॉलेज में भर्ती कराया गया है. प्रारंभिक तौर पर मामले की जांच चल रही है, हालांकि वास्तविक कारण खाद्य पदार्थों की जांच रिपोर्ट आने के बाद ही स्पष्ट होगा. बताया गया है कि विद्यालय में बच्चों को दोपहर के भोजन में कढ़ी-चावल परोसा गया था. भोजन करने के कुछ ही समय बाद कई बच्चों को पेट दर्द, उल्टी और बेचैनी की शिकायत होने लगी. देखते ही देखते बच्चों



की संख्या बढ़ने लगी, जिसके बाद विद्यालय प्रशासन ने तत्काल स्वास्थ्य विभाग और जिला प्रशासन को सूचना दी. शाम करीब 6 बजे बीमार बच्चों को एंबुलेंस और अन्य वाहनों से मेडिकल कॉलेज पहुंचाया गया. बताया गया कि 46 बच्चों को अस्पताल में भर्ती कराया गया था. शुक्रवार सुबह तीन अन्य बच्चों की तबीयत बिगड़ने पर उन्हें भी अस्पताल लाया गया, जिससे



नवभारत न्यूज

सागर 17 जुलाई. अखिल भारतीय भारतवर्षीय महिला परिषद, मरूदेवी संभाग की वर्धमान शाखा द्वारा विनय अभियान के अंतर्गत कार्यक्रम का आयोजन किया गया.

कार्यक्रम में मंदिर समिति अध्यक्ष अशोक पटवारी, पवन दीवान, उदयचंद शास्त्री, एमसी जैन, विमल बिलानी, उपस्थित रहे.

नवभारत न्यूज

शाहगढ़ 17 जुलाई. इंग्लैंड के लॉर्ड्स मैदान में इंग्लैंड की टीम से टेस्ट मैच जीत कर लौटी भारतीय महिला क्रिकेट टीम की तेज गेंदबाज क्रांति गौड़ का स्वागत किया गया.

जानकारी के अनुसार भारतीय महिला क्रिकेटर क्रांति गौड़ शाहगढ़ तहसील क्षेत्र का ग्राम लिधौरा की रहने वाली हैं. उनका आगमन पर स्वागत कर लौटी प्रेमियों सहित नागरिकों द्वारा सम्मान कर किया गया. तेज गेंदबाज क्रांति गौड़ ने हाल ही में इंग्लैंड के लॉर्ड्स में आयोजित टेस्ट मैच की सीरीज में सात

महिला क्रिकेट खिलाड़ी क्रांति का स्वागत

नवभारत न्यूज
शाहगढ़ 17 जुलाई. इंग्लैंड के लॉर्ड्स मैदान में अपना नाम दर्ज कराया है. शाहगढ़ के वरिष्ठ नेता रंजीत सिंह बुंदेला के कार्यालय में भारतीय क्रिकेट खिलाड़ी क्रांति का सम्मान कर स्मृति चिन्ह भेंट किया गया. क्रांति शाहगढ़ के प्रसिद्ध क्रिकेट खिलाड़ी एवं शिक्षक हरपाल सिंह गौड़ के

भाजपा सैनिक प्रकोष्ठ के सहसंयोजक बने सिंह

सागर. मप्र भाजपा द्वारा भाजपा सैनिक प्रकोष्ठ के पदाधिकारियों की घोषणा की गई है. प्रदेश अध्यक्ष हेमंत खंडेलवाल और सैनिक प्रकोष्ठ के प्रदेश संयोजक सेवानिवृत्त (कर्नल) ईशान आर.की अनुशंसा पर सेवानिवृत्त (कैप्टन) रमाशंकर सिंह को सैनिक प्रकोष्ठ का प्रदेश सह संयोजक नियुक्त किया गया है. बता दें कि (सेन) कैप्टन रमाशंकर सिंह देश सेवा के बाद अब राजनीति के माध्यम से जनसेवा में सक्रिय है, गौरतलब है श्री सिंह विधानसभा से लेकर लोकसभा और नगरीय निकाय चुनावों में भी सक्रिय भूमिका निभाते हुए पार्टी को मजबूती प्रदान करने में अग्रणी भूमिका निभा रहे हैं. श्री सिंह की नियुक्ति पर बधाई देते पदाधिकारियों और सैनिक प्रकोष्ठ प्रदेश संयोजक का आभार जताया है.

नवभारत न्यूज

शाहगढ़ 17 जुलाई. इंग्लैंड के लॉर्ड्स मैदान में अपना नाम दर्ज कराया है. शाहगढ़ के वरिष्ठ नेता रंजीत सिंह बुंदेला के कार्यालय में भारतीय क्रिकेट खिलाड़ी क्रांति का सम्मान कर स्मृति चिन्ह भेंट किया गया. क्रांति शाहगढ़ के प्रसिद्ध क्रिकेट खिलाड़ी एवं शिक्षक हरपाल सिंह गौड़ के

दो दिवसीय मंथन आज से

नवभारत न्यूज
सागर 17 जुलाई. डॉ. हरसिंह गौर विश्वविद्यालय के सहयोग से इंडियन अकाडेंटिंग एसोसिएशन द्वारा 18 एवं 19 जुलाई को दो दिवसीय अंतरराष्ट्रीय ऑनलाइन कॉन्फ्रेंस का आयोजन किया जा रहा है. अब तक लगभग 16 राज्यों से 200 से अधिक शिक्षाविदों, शोधार्थियों, विद्यार्थियों एवं उद्योग जातक के प्रतिनिधियों ने पंजीयन कराया है. सम्मेलन में लेखांकन, कराधान, कृत्रिम बुद्धिमत्ता, डिजिटल वित्त, जीएसटी 2.0 तथा वित्तसिंधु भारत 2047 से जुड़े समसामयिक विषयों पर राष्ट्रीय एवं अंतरराष्ट्रीय स्तर के विशेषज्ञ अपने विचार साझा करेंगे. इंडियन अकाडेंटिंग एसोसिएशन राष्ट्रीय अध्यक्ष प्रो. जीएस थैटिल, वरिष्ठ उपाध्यक्ष प्रो. एस. एस. सारंगदेवोत एवं महासचिव प्रो.

संजय भयानी के संरक्षण एवं मार्गदर्शन में आयोजित सम्मेलन आकादमिक उत्कृष्टता, शोध नवाचार तथा वैश्विक सहयोग को सुदृढ़ करने की दिशा में पहल माना जा रहा है. सम्मेलन निदेशक प्रो. जेके जैन ने बताया कि सम्मेलन लेखांकन एवं कराधान के क्षेत्र में उभरती चुनौतियों एवं नवाचारों पर गंभीर आकादमिक विमर्श का मंच बनेगा. साथ ही यह विकसित भारत 2047 के लक्ष्य को सशक्त बनाने हेतु ज्ञान, शोध और नीति-निर्माण के बीच संवाद स्थापित करेगा.

न्यायालय अपर कलेक्टर एवं विवाह अधिकारी, जिला सागर म.प्र.

दृष्टांत 07582-223308, फ़ोन 07582-222070, 224543
ईमेल admsagar41@gmail.com
प्रकरण क्रमांक /स-150/-2026-27

विज्ञप्ति

चूँकि विवाह के रजिस्ट्रीकरण के लिए (वर) श्री चंद्रशेखर पाल पिता श्री नारायण प्रसाद पाल उम्र 65 वर्ष निवासी एच.ए.डी-47 पटेल नगर कायसेन मां भोपाल, तहसील हुजूर, जिला भोपाल (म.प्र.) एवं (वधू) श्रीमति यंजुला यादव पुत्री श्री उमा प्रसाद यादव उम्र 58 वर्ष निवासी यादव कॉलोनी सागर तहसील व जिला सागर (मध्य प्रदेश) द्वारा स्वयं से विवाह दिनांक 21/06/1988 जो स्थान यादव कॉलोनी सागर तहसील व जिला सागर (म.प्र.) से होना लेख किया है जिसके संबंध में आवेदन विस्की प्रति संलग्न है अगोहस्ताक्षरी को आवेदन प्रस्तुत किया गया है और उक्त आवेदन पर विचार करने के लिए, तारीख 10/08/2026 नियत की गई है. आपको एतद्वारा यह सूचना दी जाती है कि आज इस सूचना का प्रति से नियत दिनांक 10/08/2026 तक अगोहस्ताक्षरी को सूचित कर कि क्या आप उपरोक्त आवेदन पर में वर्णित विशिष्टताओं की सत्यता को स्वीकार करते हैं और क्या विवाह के तथ्यों को विवाह रजिस्टर में प्रविष्टि किये जाने एवं विवाह प्रमाण पत्र जारी किये जाने के सम्बन्ध में आपको कोई आपत्ति है, यदि उपरोक्त कानूनाधिक के भीतर कोई आपत्ति प्राप्त नहीं होती तो यह सम्पूर्ण जांचों के विवाह के रजिस्ट्रीकरण के सम्बन्ध में आपको कोई आपत्ति नहीं है. आप व्यक्तिगत रूप से ऊपर वर्णित तथ्यों को उपस्थित हो सकते हैं और ऐसा न करने पर कानूनीतया आपकी अनुपस्थिति में विचारण्य की जाने के दाखिलाबनी होगी.

आप कलेक्टर एवं विवाह अधिकारी जिला सागर म.प्र.